

Падпішыся на «Звязду» і выйграй... бочку

Падпісны купон — ўжо ў гэтым нумары



Выдаецца з 9 жніўня 1917г.

Родная газета на роднай мове

ЗВЯЗДА

1 ЧЭРВЕНЯ 2018 г.
ПЯТНІЦА
№ 103 (28719)

9-24 стар.

МЯСЦОВАЕ САМАКІРАВАННЕ

ГАЗЕТА ДЛЯ ВІБАРШЧЫКАЎ І ДЭПУТАТАЎ МЯСЦОВЫХ САВЕТАЎ

TV ПРАГРАМА

ЦЫТАТА ДНЯ



Аляксандр КРУЧАНАЎ, першы намеснік міністра архітэктуры і будаўніцтва:

«Цяпер неабходна гаварыць аб стварэнні жылога асяроддзя. Гэта квартал забудовы, які ўключае камфартабельнае жыллё, у тым ліку эканомкласа, і ўсю неабходную інфраструктуру: дзіцячы сад, школу, магазін, месцы для адпачынку. Мы зможам на падставе сусветнага вопыту, сваіх напрацовак і вынікаў даследаванняў экспертаў вызначыць, дзе ёсць магчымасць прыбавіць у горадабудаўнічай палітыцы, падыходах да праектавання, выдзялення зямельных участкаў, будаўніцтва жылля».

КОРАТКА

Адной з навінак цяперашняга парада войскаў у гонар Дня Незалежнасці ў Мінску будзе тое, што па праспекце Машэрава ўпершыню пройдуць зводныя парадныя разлікі, якія складаюцца з жанчын-вайскоўцаў і навучэнцаў спецыялізаваных ліцэяў і кадэцкіх класаў.

Музычны фестываль «Песня года Беларусі — 2018» пройдзе на цэнтральнай плошчы культурнай сталіцы краіны Наваполацка 8 чэрвеня.

Намінацыя па беларускім абрадзе «Юраўскі карагод» у вёсцы Пагост Жыткавіцкага раёна Гомельскай вобласці будзе разгледжана ЮНЕСКА ў 2019 годзе. Ён прэтэндуе на ўнясенне ў Спіс нематэрыяльнай культурнай спадчыны чалавецтва, якая патрабуе тэрміновай аховы.

У Мёрах уведзена ў строй цэнтральная раённая бальніца. У планах на бліжэйшую перспектыву — будаўніцтва паліклінікі на 250 наведванняў у дзень.

У цяперашні час ва ўрадзе адпрацоўваецца механізм змены рознічных цэн на аўтамабільнае паліва паводле ўзроўню цэнаў на нафту, якія склаліся. Ён стане вядомы ў бліжэйшы час.



Фота Анастасіі КЛЕШЧУКА

Сёння і заўтра Гродна зноў ператворыцца ў адну вялікую, ветлівую і рознагалосую пляцоўку — менавіта тут пройдуць заключныя мерапрыемствы XII Рэспубліканскага фестывалю нацыянальных культур. Традыцыйнае свята звячэй, нацыянальных асаблівасцяў і культурных адметнасцяў народаў, што жывуць у міры ды згодзе ў нашай краіне, чарговы раз запрашае гасцей. Гэтым разам арганізатары таксама падрыхтавалі некалькі цікавінак. Напрыклад, упершыню фестываль перанясецца на адзін дзень з Гродна і 3 чэрвеня «прыямліцца» на Аўгустоўскім канале. Аб усіх навінках і захапляльных момантах свята «Звязда» абавязкова раскажа сваім чытачам.

Месца пад сонцам

Працягніце думку: «Я паркуюся, як ...», або Дзе нельга пакідаць аўтамабіль

У канцы працоўнага дня менш за ўсё хочацца ставіць машыну ў некалькіх кварталах ад свайго дома, а потым цягнуцца пешшу пару лішніх сотняў метраў з цяжкімі пакетами з супермаркета. А калі з вамі яшчэ дзеці або пажылыя сваякі? Вядома, можна суцяшаць сябе тым, што прагулкі — гэта карысна для здароўя, але наўрад ці гэта спыніць раздражненне. Паміж ім і паркоўкай не па правілах дарожнага руху значная частка мінчан выбірае другі варыянт. Маўляў, што таму тратуару або газону будзе за раз... Як высветлілася, наступствы могуць быць і для газона, і для вас асабіста. Разам са спецыялістамі мы адправіліся на праверку ў адзін са сталічных двароў.

СТАР. 4



Разумныя грошы

А вам дадуць крэдыт?

Чаму па новых правілах яго могуць і не даць

Ужо прайшоў месяц, як нашы банкі па-новаму ацэньваюць плацежаздольнасць тых, хто хоча ўзяць крэдыт. Правілы гульні ў крэдыты змяніў Нацыянальны банк краіны. І зрабіў ён гэта таму, што нашы грамадзяне сталі занадта часта пазычаць на розныя пакупкі. Справа ў тым, што агульная сума доўгу насельніцтва банкам стала вельмі хутка расці, прычым без прывязкі да памераў даходаў гэтага самага насельніцтва. З'явілася асцярога, ці аддадуць своєчасова або ці аддадуць наогул... Мы вырашылі разабрацца, што змянілася ў гэтай сферы, і паспрабавалі зразумець, ці стала больш складана атрымаць грошы ў крэдыт.

ГЛЯДЗЕЦЬ БУДУЦЬ НЕ ТОЛЬКІ НА ЗАРПЛАТУ

Першае пытанне ўзнікае пра тое, як цяпер банкі вырашаюць, ці зможа кліент беспраблемна плаціць па крэдыце? Ужо месяц па новых правілах банкі павінны разлічваць для будучых крэдытаатрымальнікаў каэфіцыент пазыковай нагрукі.

Дык вось, напрыклад, плацяжы па крэдытах на спажывецкія патрэбы не павінны перавышаць 40 % ад сярэднямесячнага даходу кліента. Пры гэтым банкі могуць самастойна вырашаць, якія канкрэтныя даходы ўлічваць пры разглядзе заяўкі. Гэта могуць быць не толькі заробкі, але і працэнты па ўкладах, даходы ад здачы ў арэнду кватэры, даходы ад вядзення асабістай падсобнай гаспадаркі і іншыя. Прычым прымусяць банк улічваць менавіта спецыфічныя свае даходы асобы чалавек не мае права.

СТАР. 4

